



श्रीअन्तु प्रकाशन (प्रा.)लि.

पूर्वाञ्चल



Purwanchal National Daily

सूचना

'लैङ्गिक हिंसा र दुर्व्यवहार: छैन
हामीलाई स्वीकार'
"Orange the World
: #Hear Me to "



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

वर्ष : २६ अङ्क : १५८ पृष्ठ : ४ बिर्तामोड वि.सं. २०७८ बैशाख १४ गते मंगलवार (Tuesday, April 27, 2021) नेपाल सम्बत् १९४१ Web : www.purwanchaldaily.com मूल्य रु. : ५/- भारतमा भारु. : ४/-



राप्रपा भापाको अध्यक्षमा ओभा सर्वसम्मत

भापा, वैशाख १३। राष्ट्रिय प्रजातन्त्र पार्टी नेपाल भापाको अध्यक्षमा केशवप्रसाद ओभा सर्वसम्मत चयन भएका छन्।
पार्टीको बिर्तामोडमा सम्पन्न अधिवेशनबाट ओभा अध्यक्ष पदमा चयन भएका हुन्। यसअघि ओभा पार्टीको सचिव पदमा रहेर महत्वपूर्ण जिम्मेवारी सम्हाल्दै आएका थिए।
दुई दिन अघि नै पार्टीको जिल्ला अधिवेशनबाट पदाधिकारीको टुङ्गो लागेपनि अध्यक्ष पदका लागि पार्टीका उपाध्यक्ष कमल खरेल र सचिव ओभाले इच्छा देखाएपछि अध्यक्ष पदमा सहमति जुटेको थिएन। तर, अध्यक्ष पदका लागि उपाध्यक्ष खरेलले सचिव ओभालाई अध्यक्ष छानेपछि अध्यक्षमा ओभा सर्वसम्मत भएका हुन्। योसँगै राप्रपा भापाको कार्यसमितिले पूर्णता पाएको छ। समितिको सदस्यहरुमा क्षेत्र नम्बर १बाट सुशील आचार्य, भेषराज प्रसाई, शारदा पराजुली, सुशीला शर्मा चयन भएका छन्।
क्षेत्र नम्बर २ बाटा हेमप्रसाद भट्टराई, भीमनाथ सापकोटा, मनोजकुमार बोहोरा, नवराज भट्टराई, वेदप्रकाश अग्रवाल, कुशुम राई र तारा



अध्यक्ष ओभा

निर्वाचन समितिले जनाएको छ।
यसैबीच भापाका १५ वटै स्थानीय तह र पाँच वटै निर्वाचन क्षेत्रका लागि राप्रपाले नेतृत्व चयन गरेको छ। १५ स्थानीय तह मध्ये मेचीनगरमा सविना वजगाई, भद्रपुरमा राधा कार्की, बिर्तामोडमा रञ्जु प्याकुरेल, अर्जुनधारा मा सय खतिवडा अध्यक्षमा चयन भएका छन्।
त्यस्तै कनकाईको अध्यक्षमा ज्योति उप्रेती, शिवसताक्षीमा मणि कुमार खड्का, कमलमा दीपक खरेल, गौरादहमा शान्तिराम पौडेल, दमकमा हेम सुवेदी र गौरीगञ्जमा गणेश पोखरेल अध्यक्षमा चयन भएका छन्।
यता बाह्रदशी गाउँपालिकामा पीवी कटुवाल, भापामा चन्द्रबहादुर कार्की, हिल्दवारीमा राकराज राना मगर, कचनकवलमा रवीन्द्र ओभा, बुद्धशान्तिमा नारायण न्यौपाने अध्यक्ष पदमा चयन भएको निर्वाचन समिति संयोजक भवानी राजवंशीले जानकारी दिए।
त्यस्तै भापा क्षेत्र नम्बर १ 'क' को प्रदेश अध्यक्षमा राजकुमार राई, 'ख'मा डिकेश राई चयन भएका छन्। त्यस्तै २ 'क'मा शंकर रिजाल, 'ख'मा लवकुश गिरी अध्यक्षमा चयन भएका छन्। भापा क्षेत्र (बाँकी अन्तिम पृष्ठमा)

फेरि कोरानोको त्रास सीमा नाकामा थप कडाइ



पार्थ मण्डल

भापा, वैशाख १३। भापा जिल्ला स्तरीय कोभिड-१९ सङ्घटन व्यवस्थापन केन्द्र (डिसीसीएमसी)ले जिल्लाका सबै शैक्षिक संस्था वैशाख मसान्तसम्म बन्द गर्ने निर्णय गरेको छ।
साथै बैठकले जिल्लाका १५ वटै स्थानीय तहहरूले कम्तीमा १०० बेड क्षमताको क्वारेन्टाइन र ५० बेड क्षमता भएको अक्सिजनसहितको आइसोलेसन वार्ड निर्माण गर्ने निर्णय समेत गरेको भापाका प्रमुख जिल्ला अधिकारी श्रवणकुमार तिमिल्सिनाले जानकारी दिए।
दोस्रो लहरको कोरोना भाइरसको संक्रमण समुदायस्तरमा फैलिसकेको भन्दै जिल्लामा त्यसको रोकथाम तथा नियन्त्रणका लागि जिल्ला प्रशासन कार्यालय भापामा सोमबार बसेको डिसीसीएमसीको बैठकले यस्तो निर्णय गरेको प्रमुख जिल्ला अधिकारी तिमिल्सिनाले बताए।
वालवालिकाको स्वास्थ्यलाई ख्याल गर्दै यसअघि सरकारले जिल्लाका शहरी क्षेत्र (बिर्तामोड, मेचीनगर र दमक) का सबै शैक्षिक संस्था बन्द गराएका थिए। अन्य पालिकाहरूमा खुला भएको शैक्षिक संस्था भोलिदेखि बन्द गर्ने निर्णय गरिएको प्रमुख जिल्ला अधिकारी तिमिल्सिनाले बताए।
डिसीसीएमसीको बैठकले जिल्लाका सबै विद्यालय, कलेज, टयुसन सेन्टर, तालिम केन्द्र २०७८ वैशाख मसान्तसम्म भौतिक रूपमा उपस्थित नभई भर्चुअल वा वैकल्पिक शिक्षण सिकाइ विधिहरू अपनाई शैक्षिक गतिविधि सञ्चालन गर्ने र सोको अनुगमन सम्बन्धित स्थानीय तहका शिक्षा, खेलकुद तथा युवा शाखा र शिक्षा विकास तथा समन्वय इकाईले गर्ने, कोभिड-१९को

संक्रमण फैलन नदिन र त्यसको न्यूनीकरणको लागि तोकिएको मापदण्डहरू पालना गरे/नगरेको अनुगमन गर्ने र भविष्यमा चालुपर्ने सम्भावित कदमहरूको बारेमा सुझावसहितको प्रतिवेदन पेश गर्न सहायक प्रमुख जिल्ला अधिकारी कृष्णबहादुर साहीको संयोजकत्वमा सात सदस्यीय अनुगमन समिति गठन गरेको छ।
त्यस्तै संक्रमण फैलन नदिन र त्यसको नियन्त्रणको लागि तोकिएको मापदण्डहरू पालना गरे नगरेको सम्बन्धमा अनुगमन गर्ने पालिकास्तरमा प्रमुख प्रशासकीय अधिकृतको संयोजकत्वमा चार सदस्य अनुगमन समिति गठन गरेको छ। सार्वजनिक यातायातमा तोकिएको स्वास्थ्य सुरक्षा मापदण्ड पालना गरे/नगरेको अनुगमन गर्ने जिल्ला ट्राफिक प्रहरी कार्यालय भापाको संयोजकत्वमा तीन सदस्यीय समिति गठन गरिएको छ।
त्यसैगरी काँकरभिट्टा नाकाबाट प्रवेश गर्ने यात्रुहरूको लागि मेचीनगरमा एक हजार क्षमता भएको होलिडिङ सेन्टरको स्तरोन्नति र भद्रपुरस्थित कलबलगुरी प्रदेश

भापाका दुईजना सञ्चारकर्मीलाई कोरोना

भापा, वैशाख १३। भापाका दुईजना सञ्चारकर्मीलाई कोरोना संक्रमण देखिएको छ। रेडियो भिजनमा कार्यरत सञ्चारकर्मी र अर्का एक जनामा कोरोना संक्रमण देखिएको हो। उनीहरू अहिले होम क्वारेन्टाइनमा छन्।
यसअघि भापाका १३ जना सञ्चारकर्मीलाई कोरोना संक्रमण देखिएको थियो भने एक जनाको कोरोना संक्रमणकै कारण मृत्यु भएको छ। मृत्यु हुनेमा पत्रकार महासंघका सदस्य कमलप्रसाद मिश्र 'कुलदीप' रहेका छन्।
प्रशिक्षण केन्द्रमा पाँच सय क्षमताको होलिडिङ सेन्टर निर्माण गर्न आवश्यक स्रोतसाधनको व्यवस्थापनको लागि प्रदेश सरकार, आन्तरिक मामिला तथा कानून मन्त्रालय समक्ष अनुरोध गर्ने, त्यसमा छिटो सुरक्षाकर्मीहरूको स्वास्थ्य सुरक्षाको सामग्रीहरू सम्बन्धित पालिकाले व्यवस्थापन गर्ने, स्थानीय तहको अगुवाई तथा सुरक्षा निकायको सहयोगमा कोभिड-१९ सम्बन्धी चेतनामूलक कार्यक्रम (प्रचारप्रसार, पम्पेट, माइकिङ) सञ्चालन गर्ने र यस कार्यका लागि सञ्चारमाध्यम लगायत अन्य संघ-संस्थाहरूले समेत आवश्यक सहयोग गर्ने, सीमा नाकामा थप कडाइ गर्ने र सशस्त्र प्रहरी र नेपाल प्रहरीको जनशक्ति थप गर्ने गृहमन्त्रालय र प्रदेश सरकारको आन्तरिक मामिला तथा कानून मन्त्रालय समक्ष अपिल गर्ने, अत्यावश्यक काम नपरी नेपाल भारत आवातजावत (बाँकी अन्तिम पृष्ठमा)

गौरीगञ्जमा पुनः लकडाउन

भापा, वैशाख १३। समुदायस्तरमा कोरोना फैलन नदिन भापाका स्थानीय तहले पुनः लकडाउन गर्न शुरु गरेका छन्। समुदायस्तरमा कोरोना संक्रमित फेला पर्ने थालेसँगै भापाका स्थानीय तहले आफ्नो पालिकामा लकडाउन गर्न शुरु गरेका हुन्।
यसैक्रममा गौरीगञ्ज-१मा सामुदायिक कोरोना संक्रमण फैलिएको भन्दै वार्ड कार्यालयले बन्दाबन्दी गर्ने निर्णय गरेको छ। वडाध्यक्ष कार्तिकलाल राजवंशीको अध्यक्षतामा सोमबार बसेको बैठकले वैशाख २०

गतेसम्मका लागि लकडाउन गर्ने निर्णय गरेको हो। वार्ड नं. १मा ७ जनामा कोरोना संक्रमण पुष्टि भएपछि वार्ड कार्यालयले आपतकालीन बैठक बोलाएको थियो।
उक्त अवधिसम्म अत्यावश्यक खाद्यान्न र औषधि दिउँसो ३ बजेदेखि ६ बजेसम्म किन्न पाइने र स्थानीय बजारहरू पूर्णरूपमा बन्द गर्ने निर्णय भएको वडाध्यक्ष राजवंशीले जानकारी दिए। अन्तर्राष्ट्रिय सीमानासंग जोडिएको वार्ड भएकाले सीमाना आवतजावतमा पूर्णरूपमा रोक लगाइएको छ।

विभिन्न हातहतियारसहित साह पक्राउ

काठमाडौं, वैशाख १३। विराटनगर महानगरपालिका-७ जलजला चौकीस्थित राजकुमार तैरियारको आरएम ट्रेडर्सको गोदामबाट १ थान कटुवा पेस्तोल र सो पेस्तोलमा लाग्ने २ थान गोलीसहित सोही ट्रेडर्समा काम गर्ने सोही महानगरपालिका-६ बस्ने सुनसरी इटहरी उपमहानगरपालिका-१७ घर भएका २४ वर्षीय सुजित साहलाई प्रहरीले पक्राउ गरेको छ।
जिल्ला प्रहरी कार्यालय मोरङ र राजश्व अनुसन्धान कार्यालय इटहरीबाट खटिएको संयुक्त टोलीले जाँच गर्ने क्रममा उक्त हातियार सहित फेला पारी उनलाई पक्राउ गरेको हो।

सटर तथा फ्ल्याट भाडामा
बिर्तामोडस्थित कलकत्ता मिष्टान्न भण्डारसंग पूर्व जोडिएको सहकारी, बैंक तथा व्यवसायिक प्रयोजनको लागि उपयुक्त फ्ल्याट भाडामा छ।
सम्पर्क: ९८१८२६५२८१

(पानीढाँकाको रेटमा बिर्तामोडमै मोबाइल सेट)
मोबाइल ! मोबाइल !! मोबाइल !!!
हामी कहाँ सम्पूर्ण ब्राण्डका मोबाइल सेट SAMSUNG oppo, vivo, Redmi, Mi, Lava, Nokia, One plus, Real me इत्यादि साथै मोबाइल कभर, क्याप्टी, टेम्पर ग्लास, चार्जर, एयरफोन, डाटाकेवल लगायत मोबाइलका सम्पूर्ण एसेसरीजहरु खुद्रा तथा होलसेलमा पाइन्छ।
मेची मोबाइल एण्ड एसेसरीज, पुरानो भद्रपुररोड, बिर्तामोड
सम्पर्क फोन:- ०२३-५४२४३१, ९८०४९३५३५१

प्रेस विज्ञप्ति
मिति : २०७८/०१/१३
गत २०७७ साल चैत्र ३० गते कनकाई सामुदायिक बज उपमोक्षा समूहको पदाधिकारीहरूको निर्वाचन भए पश्चात् भएको मत गणना प्रकृया त्रुटिपूर्ण रहेको स्पष्ट देखि आएको हुँदा लोकतान्त्रिक गठबन्धनको तर्फबाट मत गणनामा भएको त्रुटिप्रति असहमति जाहेर गर्दागर्दै र निर्वाचन समितिका सदस्यहरूको संयुक्त असहमति हुँदाहुँदै पनि संयोजक टीकाकुमार पोखरेलले एकमाथी एकमाथी रुपमा घोषणा गर्न खोजेको हुँदा संयोजकले नियतवश सय मतका दरले बाँधिएका पोकाहरूमध्ये एउटा पोका दुईपटक गनेको तथा एउटा पोका नानेको तथ्य मत परिणामको रेकर्डबाट स्पष्ट प्रमाणित भएको हुँदा हामी यो सत्ता र शक्तिको दुरुपयोग गरी धोधलीपूर्ण तरिकाले निर्वाचन परिणामलाई आफ्नो पक्षमा पार्न खोजिएको हकतप्रति घोर निन्दा गर्दै खेद प्रकट गर्दछौं। साथै लोकतान्त्रिक गठबन्धनका उम्मेदवारहरूको तर्फबाट विधि र प्रकृया अनुसार पुनः मत गणना गरेर सत्य परिणामको घोषणा गरी मतदाताहरूको मतलाई कदर गर्दै प्रजातान्त्रिक मूल्य र मान्यता अनुसार अगाडि बढियोस् भन्दै सरोकारवाला पक्षसँग जोडदार माग गर्दछौं।
उम्मेदवार नाम पद
सन्तोषकुमार रायामागामी अध्यक्ष
ललीतवहादुर कार्की उपाध्यक्ष
मान्ता खरेल सचिव
केशव रंजीला सह-सचिव
गोपीलाल पाण्डे कोषाध्यक्ष

कर्जा चुक्ता गर्ने ३५ दिने सूचना

यस संस्थाका तपसिलमा उल्लेखित सदस्य ऋणीहरूले तमसुक अनुसारको तोकिएको समयमा तिनू बुझाउनुपर्ने साँवा तथा ब्याज नतिरी नबुझाई ऋण सम्बन्धी शर्त उल्लंघन गर्नु भएको तथा पटक-पटक लिखित तथा मौखिक तागोता गर्दा समेत ऋण भुक्तान नगर्नु भएको हुनाले यो सूचना प्रकाशन भएको मितिले ३५ दिन भित्रमा कर्जा चुक्ता गर्नुहुनको लागि सूचना प्रकाशन गरिएको छ। यो सूचना प्रकाशन भएको मितिले ३५ दिनभित्रमा चुक्ता गर्नुपर्ने साँवा ब्याज तथा अन्य दस्तुर भुक्तान नभएमा संस्थाको नियम अनुसार धितो लिलामा प्रकृया गरिनेछ।

क्र.सं.	ऋणीको नाम	ठेगाना	बुबाको नाम	बाजेको नाम	श्रीमान्/ श्रीमतिको नाम	फोटो
१	लोकेन्द्र पाण्डे	बिर्तामोड-१०	तेजप्रसाद पाण्डे	रामप्रसाद पाण्डे	अनिता पाण्डे	
२	मुकेशकुमार चौधरी	शिवसताक्षी-११	शशिकान्त चौधरी	रामनारायण चौधरी	-	
३	हिमादेवी ढुंगेल	कनकाई-५	कृष्णबहादुर बिमली	भीमबहादुर बिमली	राम कुमार ढुंगेल	
४	भानुभक्त सिटौला	कनकाई-३	प्रेमप्रसाद सिटौला	शिवलाल सिटौला	उषा सिटौला	

श्री सतासी बहुमुखी सहकारी संस्था लि., बिर्तामोड, भापा

बिर्ता आयुर्वेद एण्ड फिजियोथेरापी सेन्टर, अष्टाङ्ग आयुर्वेद फार्मेसी
दैनिक ओपीडी, क्षारसूत्र, पायल्स, फिसर, फिस्टुला, हाडजोर्नी, प्यारालाइसिस, नसा, माइग्रेन तथा अन्य जुनसुकै रोगको उपचारको लागि सम्पर्क : ९८०६००३३१/०२३-५९०१६६

सामाजिक अभियन्ता गिरीलाई बधाईसहित सम्मान



भापा, वैशाख १३। राष्ट्रपतिबाट जनसेवाश्री पञ्चम श्रेणीद्वारा विभूषित एकका लागि एक अभियानका संयोजक महेश्वरकुमार गिरीलाई बधाईसहित सम्मान गरिएको छ। सामाजिक काममा उत्कृष्ट योगदान पुऱ्याउँदै आएका गिरीलाई अभियानका तर्फबाट सम्मान गरिएको हो। बधाई ज्ञापनसहित सम्मान गरिएको कार्यक्रममा बधाई पत्र उद्योग वाणिज्य संघ विर्तामोडका निवर्तमान अध्यक्ष कुमार भट्टराईले वाचन गरेका थिए। अभियानका सहसंयोजक विनोद बस्नेतले स्वागतसहित औचित्यमाथि प्रकाश पारेको कार्यक्रममा कोरोना नियन्त्रणका लागि गिरीले खेलेको भूमिका र एकका लागि एक अभियानले आगामी दिनमा खेल्नुपर्ने

भूमिकाको विषयमा समेत छलफल गरिएको थियो। समारोहमा अन्तर्राष्ट्रिय भाषाली समाजका वरिष्ठ उपाध्यक्ष नवीन पोखरेल, नेपाल रेडक्रस सोसाइटी उपशाखा विर्तामोडका सभापति सजेश शिवाकोटी, नेपाल पत्रकार महासंघ भापा शाखाका अध्यक्ष एकराज गिरी, रोटीरी क्लब अफ विर्तामोडका निर्मल भट्टराई, सचिव सञ्जीव घिमिरे, वीरता जेसीजका अध्यक्ष राजीव घिमाल, औषधि व्यवसायी संघका जीवनकुमार खड्का, व्यवसायी ओमकृष्ण विमली, अर्जुन चुडाल, अभियानकी सदस्य यज्ञराज (गोपाल) ओली, पदमलाल भट्टराई, मोहनकुमार पोखरेल, मदनगोपाल सुब्बा, सहारा नेपालका गोपाल भट्टराई, घनश्याम राय, मातृका सुवेदी, सिद्धार्थ नवीन उप्रेती लगायत सहभागी थिए।

कोभिड उपचारमा 'गन्ध प्रशिक्षण' को सुभाव

भापा, वैशाख १३। कोरोनाभाइरस सङ्ग्रहण भएर घाणशक्ति अर्थात् सुंघे क्षमता गुमाएका मानिसहरूलाई स्टोरोइड औषधि प्रयोग गर्नुको साटो 'गन्ध प्रशिक्षण' गर्न अनुसन्धानकर्ताहरूले सुभाव दिएका छन्। गन्ध प्रशिक्षण प्रक्रिया अन्तर्गत महिना लगाएर विभिन्न गन्धहरू सुंघ्न तथा मस्तिष्कलाई विभिन्न गन्ध थाहा पाउन एक किसिमले प्रशिक्षण दिइन्छ। अन्तर्राष्ट्रिय विज्ञहरूको एक समूहले यस्तो प्रशिक्षण सहज र सस्तो हुने बताए। स्टोरोइड वर्गको औषधिको प्रयोगमा जस्तो यसको कुनै अन्य खराब प्रभाव पनि हुँदैन। ज्वरो तथा खोकीसहित गन्ध हराउनु पनि कोरोनाभाइरस सङ्ग्रहणको एक मुख्य लक्षण हो। अधिकांश मानिसहरूमा कोभिड निको भएपछि चाँडै नै घ्राणशक्ति पनि फर्किन्छ। तर, पाँच जनामध्ये फर्कदैन एक जनामा भने दुई महिना वितिसक्दा पनि गन्ध पूर्ण नफर्किएका विवरण आएका छन्। यो समस्याको उपचारका निमित्त चिकित्सकहरूले कोर्टिकोस्टोरोइड औषधि सिफारिस गर्ने गरेका छन्। यसले शरीरमा सुजन कम गराउँछ। दमको उपचारमा पनि यसको प्रयोग हुँदै आएको छ। तर, यूनिभर्सिटी अफ इस्ट एडिलेया नरिच मेडिकल स्कूलका प्राध्यापक काल फिलोप्टो भन्छन्- उपलब्ध प्रमाणहरू केलाउँदा कोर्टिकोस्टोरोइडको प्रभावकारिता खासै देखिँदैन। साथै ती औषधिका प्रमाणित अन्य

खराब प्रभाव पनि छन्। त्यसैले हाम्रो सुभाव यसको सिफारिस हुनुहुँदैन भन्ने नै छ- उनले भने। राम्रो कुरा के हो भने कोभिडका कारण गन्ध गुमाएका अधिकांश मानिसहरूले फेरि स्वतः घ्राणशक्ति प्राप्त गर्छन्। स्टोरोइड वर्गको औषधिको दुष्प्रभावमा उच्च रक्तचाप तथा 'मूड स्विड' भनिने मानसिक अवस्था र व्यवहारमा आउने छिटोछिटो परिवर्तन पनि पर्छ। त्यसैले प्रतिष्ठित जर्नल इन्टरनेशनल फोरम अफ एलर्जी एण्ड राइनोलोजीमा विज्ञहरूले औषधि प्रयोगको साटो 'गन्ध प्रशिक्षण'को सुभाव दिएका छन्। यसमा मानिसहरूलाई विशिष्ट गन्ध भएका र सजिलै पहिचान गर्न सकिने चार प्रकारको गन्ध सुँघेरहन सुभाव दिइएको छ - उदाहरणका निमित्त सुन्तला, पुदिना, लसुन र कफी। केही महिनासम्म प्रत्येक दिन दुई पटक यी चिज सुँघ्न उनीहरूले सुभाएका छन्। प्राध्यापक फिलोप्टोका अनुसार उनको अनुसन्धानमा यस्तो गर्दा ९० प्रतिशत मानिसहरूको घ्राणशक्ति छ महिनाभित्र फर्किएको पाइयो। तर, यदि घ्राणशक्ति फर्किएन भने पनि यस्तो गन्ध प्रशिक्षणले मानिसको मस्तिष्कलाई भिन्नाभिन्न गन्ध छुट्याउन पुनर्प्रशिक्षित गर्न सक्छ। यो उपचार न्युरोप्लास्टिसिटीमा आधारित छ - जसमा मस्तिष्कले कुनै परिवर्तन वा क्षतिबाट पार पाउन आफूलाई पुनर्संशोधित गर्ने गर्दछ- उनले भने। *बीबीसी*

सीमा ...
नगन आम सर्वसाधारणलाई अपिल गर्न बैठकले निर्णय गरेको छ। त्यसैगरी कोनोराबाट ज्यान गुमाएका व्यक्तिको शव व्यवस्थापन नेपाली सेनाले गर्ने र त्यसको लागि आवश्यक स्वास्थ्य सुरक्षाका उपाय र शव वाहन तथा एम्बुलेन्सको व्यवस्था सम्बन्धित स्थानीय तहले गर्ने, कोरोना संक्रमण भएका बिरामीहरूलाई जिल्लाको अस्पताल तथा जिल्ला बाहिरका अस्पताल पठाउनु पर्ने अवस्थामा जिल्लामा

सञ्चालित एम्बुलेन्सहरूलाई स्थानीय तहहरूसँग समेत समन्वय गरी आवश्यक व्यवस्था मिलाउने साथै प्रहरी कार्यालय भापामा एउटा, इलाका प्रहरी कार्यालय विर्तामोडमा एउटा एम्बुलेन्स तयारी अवस्थामा राख्ने व्यवस्था स्वास्थ्य कार्यालय भापाले मिलाउने, सबै क्रियाशील राजनीतिक दलहरूलाई आमसभा लगायतका भीडभाडयुक्त कार्यक्रमहरू नगर्न अनुरोध गर्ने समेत बैठकले निर्णय गरेको छ।

त्यस्तै सार्वजनिक सेवा प्रवाहमा भीडभाड हुने कार्यालयहरूमा आलोपालो मिलाएर स्वास्थ्य सुरक्षा मापदण्ड पालना गरी सेवा प्रदान गर्ने, सीमा नाकाहरूमा आवातजावत नियन्त्रण गर्नका लागि सशस्त्र प्रहरीको पोस्ट स्थापनाका लागि आवश्यक सामग्रीहरूको सहयोगका लागि स्थानीय तहहरूसँग अनुरोध गर्ने र कोरोनाका गम्भीर बिरामीहरूको हकमा अन्य जिल्ला कोभिड अस्पतालहरूमा

थप उपचारका लागि पठाउँदा स्वास्थ्य कार्यालय भापामापर्त त आवश्यक समन्वय गरी पठाउने निर्णय गरिएको प्रिजिअ तिमिस्नाले जानकारी दिए।

राप्रणा ...
नम्बर ३को 'क' मा पूर्णवहादुर राना र 'ख' मा रवीन्द्र लिड्वेन अध्यक्षमा चयन भएका छन्। भापा क्षेत्र नम्बर ४ को 'क' मा खेम बराल र 'ख'मा प्रकाश थापा

कर्मचारी आवश्यकता
बिर्तामोडस्थित एक होटलका लागि निम्न कर्मचारी तु-आवश्यकता।
बैटर : २ जना
डिस वासर : १ जना (महिला)
सम्पर्क: ९८१४०१५०४, ९८१६०५४३८, ०२३-५४५४५७

जग्गा बित्रीमा
भापाको कनकाई नगरपालिका अन्तर्गत पर्यटकीय क्षेत्र सिमसार जाने बाटोमा ३५ फुट मुख भएको १० धुर जग्गा बित्रीमा छ।
सम्पर्क: ९८४९०६००९९

असल संस्कार र सम्पुष्टिका लागि एनएमसी
नेपाल बहुउद्देश्यीय सहकारी संस्था लि.
NMC-COOP
प्रकाशित मिति: २०७८/१/१४
प्रधान कार्यालय: मेचीनगर-६, काँकरभिट्टा

कर्जा बुभाउन आउने बारे सूचना

यस संस्थाको बुधबारे कार्यालयसँग कर्जा कारोबार गर्ने तपसिल अनुसारका ऋणी सदस्यहरूले संस्थालाई तिन बुभाउनपर्ने साँवा तथा ब्याजको नियमित मासिक किस्ता विगत लामो समयदेखि नबुभाएको र ऋण रकम बुभाउन किस्ता भाखा/अन्तिम भाखा समेत नाधिसकेको र पटक-पटक लिखित एवम् मौखिक तागता गर्दा समेत अटेर गरी हालसम्म आफूले तिन बुभाउननुपर्ने सम्पूर्ण साँवा तथा ब्याज फरफारक नगरेको हुँदा यो सूचना जारी गरिएको छ। अतः यो सूचना प्रकाशित भएको मितिले ७ दिनभित्र आफूले बुभाउन बाँकी सम्पूर्ण रकम बुभाउन वा बुभाइसकेको भए प्रमाणसहित संस्थामा सम्पर्क राख्न सूचित गरिन्छ। अन्यथा ऋणको सुरक्षण वापत संस्थामा रहेको धितो लिलामीका लागि प्रधान कार्यालय सिफारिस गरिने व्यहोरा सम्बन्धित सबैमा यसै सूचनाद्वारा सूचित गरिन्छ।
तपसिल

क्र.सं.	ऋणीको नाम	ठेगाना	बाबुको नाम	बाजेको नाम	पति/पत्नी	जग्गाधनीको नाम
१	मनकुमार भट्टराई	बुद्धशान्ति-२	प्रेमप्रसाद भट्टराई	प्रजापति भट्टराई	तुलसादेवी पोखेल	तुलसादेवी पोखेल
२	मनकुमार भट्टराई	बुद्धशान्ति-२	प्रेमप्रसाद भट्टराई	प्रजापति भट्टराई	तुलसादेवी पोखेल	तुलसादेवी पोखेल
३	उदयकुमार थापा	भद्रपुर-९	रामबहादुर थापा	चन्द्र बहादुर थापा	गीता थापा	उदयकुमार थापा
४	डम्बरबहादुर योड्या	बुद्धशान्ति-३	मानबहादुर योड्या	इन्द्र बहादुर योड्या	मन कुमारी लिम्बू योड्या	मनकुमारी लिम्बू योड्या

- बुधबारे कार्यालयगत उपसमिति

साम्रा सेफ्टी ट्याङ्की तथा टल सरसफाई
भापामै पहिलोपटक क्याकुम सिस्टमको टूलो र सस्तो टल तथा सेफ्टी ट्याङ्की सरसफाईको लागि हामीलाई सम्पर्क गर्नुहोस्।
सम्पर्क: ९८१४९९३७१२, ९८२४९८११७४, ९८४२६७७७८५, ९८६२६४८२८२

सेफ्टी ट्याङ्की तथा टल सफाई
अत्याधुनिक ट्रबो (Trabo) प्रविधि सिस्टमको टूलो ट्याकीबाट सस्तोमा इन्धनरहित हजुरहरूको सेफ्टी ट्याकी सरसफाई गर्नु परेमा हामीलाई सम्पर्क गर्नुहोस्।
चट्ट फोन कट्ट सेवा
सम्पर्क: ०२३-५४५०६२०, ९८२४६५५७००, ९८०४९३८१००, ९८०७९३०७४०, ९८१७९२९३९४

भापा आन्दोलनका योद्धा भन्छन् बस्ने घर छैन, प्रधानमन्त्री ओलीलाई एकपटक भेटेरै मछु

विनोद सापकोटा

भापा, वैशाख १३। वि.सं. २०२८को अन्त्यतिर भारतको पश्चिम बङ्गालको नक्सलवादीमा कानु सत्यान र चारू मजुमदारको नेतृत्वमा कम्युनिष्ट पार्टीले सशस्त्र विद्रोह गरिरहेको थियो। त्यसबाट प्रभावित भएर नेपाली कम्युनिष्टहरूद्वारा भापा जिल्लामा पनि 'वर्गशत्रु समाप्त गर्ने अभियान' चलाइयो। यो काण्डमा कम्युनिष्टहरूले सामन्त आरोप लगाएर केही सर्वसाधारण नागरिकको हत्या गरे। सर्वसाधारण नागरिकको हत्या गरेको आरोपमा सरकारले रामनाथ दाहाल, नेत्र घिमिरे, वीरेन राजवंशी, रत्नकुमार वान्तवा लगायत केही नेताहरू मारेको थियो। यस काण्डलाई नेपालको इतिहासमा 'भापा काण्ड' नाम दिइएको छ। यही भापा काण्डका एक योद्धा ७६ वर्षीय मनकुमार तामाङ जिउँदै छन्। उनी निहत्या जनताको हत्या गरेको आरोपमा १७ वर्ष ७ महिना ७ दिन जेल परे। उनीसँगै सोही आरोपमा जेल बसेका पाँच जना सुखानीमा शहीद भए। बाँचेकामध्ये केपी शर्मा ओली मुलुकको कार्यकारी प्रमुख प्रधानमन्त्रीसहित पार्टीका अध्यक्ष छन्। तामाङका अनुसार ओलीसँग उनको तँ-तँ र मँ-मँ चल्थ्यो। ११ महिनासम्म काठमाडौंको नख्खुजेलमा केपी ओलीसँगै जेल जीवन बिताएका तामाङले भने- राजनीति त गर्दा हुँदो रहेछ। मैले उहाँहरूले जे-जे भन्नुभयो त्यही मानेँ। २०४६ सालको आन्दोलनबाट संवैधानिक राजतन्त्रात्मक बहुदलीय व्यवस्था आएपछि उहाँहरू अघिवट्टो भयो म जस्ता पछि पच्यो। भापा आन्दोलनका योद्धा तामाङ बस्ने अर्जुनधारा-१को घर घाम पानी नछेल्ने अवस्थामा छ। ०४६ सालमा प्रजातन्त्र आएपछि राजा वीरेन्द्रले जेलमुक्त गरेर फर्किएपछि उनले घर बनाएका हुन्। मककाइसकेको काठको घरको छाना जस्तापाताको भए पनि खिया लागेको छ। बाँसको बेरा मककाएर भुईँमा फर्न थालिसकेको छ। उनले भने- 'अब त पक्की घरमा बस्ने आश पनि मरिसक्यो।' उनले प्रधानमन्त्री ओलीलाई भेटेरै भने इच्छा राखेका छन्। 'उहाँको सुरक्षाकोलागि मैले हतियार उठाएँ। बुवा-आमा, दाजु-भाइ लगायतका आफन्तले दिएको कुनै सल्लाह मानिनँ। हामीविरूद्ध तत्कालीन शासकलाई सुराक गर्ने र



किसानलाई दुःख दिने जमिनदार सिध्याउनुपर्ने उहाँले दिएको आदेश पालना गरेँ। उहाँ कस्तो हुनुभयो, एकपटक हेरेर हात मिलाएर भनें इच्छा छ- उनले भने। ओलीलाई लुकाउन र उनको सुरक्षाका लागि हतियारसहित अंगरक्षक समेत रहेका तामाङको जीवन यतिवेला कष्टकर बनेको छ। भापा विद्रोहको मुख्य योजनाकार मानिएका सीपी मैनाली, राधाकृष्ण मैनाली, नरेश खरेल, मनकुमार गौतम लगायत थुप्रै नेताहरूसँग उनले जेल जीवन बिताएका छन्। तर, आनन्दले रात बिताउने घर नहुँदा उनी जीवनको उत्तरार्धमा पिरोलिन थालेका छन्। विज्ञान वेत्तुकाको हात मुख जोड्न उनले छिमेकीको शरण पर्नुपर्छ। बाँस मागेर कातेको चोयाबाट उनले डोको बनाएर विक्री नगर्दा उनको मुखमा माड लाग्दैन। 'बूढो शरीर जनमन गर्न सकिदैन- उनले भने- 'धनका छिमेकी पाएको छु।' ०४६ सालमा उनले घर बनाउँदा गाँउमा उनको मात्र घर काठको थियो। अरु सबै फुसका थिए। अहिले उनको घर ठिडुरि काठको त्यो पनि लड्न आँटेको। मनमनै उनले आफैँलाई धिक्काइ भने- 'थुइक्क के दिनमा राजनीतिमा लागेछु।' आइतबार उनको घरमा पुग्दा श्रीमती सिँधीमा टुकुक्क बसिरेकी थिइन्। साताअघि आएको हुरीले उनको घर हल्लाएर थाङ्गथिलो बनाएको रहेछ। बल्लैसी नजिकै चुलोमा तरकारी पाकिरहेको थियो। तामाङ भने छिमेकीको घरमा बाँस मान्न गएका रहेछन्। उनले मागेर ल्याएको बाँसबाट निकालेको चोयाले जोड्नी खुस्किएका घरका विम र बलो बाँध्ने उनले बताए। 'काँटी कच्चा किन्ने पैसा छैन।

अर्कोपटक पनि हुरी आयो भने वासस्थान नै उडाइदिन्छ'- उनले भने। परिवर्तनका लागि केपी ओलीसँग भापा आन्दोलनमा संघर्षी हिँडेका तामाङ यो बेला वृद्ध अवस्थामा पुगेका छन्। उनको घरमा तामाङ दम्पति मात्र बस्छन्। श्रीमती फूलमाया पनि मुटु रोगले थलिपकी छन्। उपचार गर्ने खर्च नभएर उनले रोग पालिरहेकी छन्। कान्छो छोरा ललित ७ वर्षअघि नागाल्याण्ड भाँसेको अतोपतो छैन। आँखाभरि आँशु पाउँदै फूलमायाले भनिन्- 'हामी जस्ताको सुखको दिन कहिले आउला ?' कम्युनिष्ट जुन जगमा उभिएर मुलुकमा शासन गर्दछ, त्यो जग भापा विद्रोह नै भएको स्थानीय पत्रकार कुमार भट्टराईले बताए। उनले भने- 'भापा आन्दोलनमा भूमिका खेल्ने योद्धा यतिवेला गाँस, बास र कपास नपाएर प्रताडित छन्। भापा आन्दोलनकै नाइके आज पनि सरकारमा छन्। हिजो किसानका लागि भनेर आवाज उठाउनेहरू फुटपाथमा रहनु विडम्बना हो।' एमाले सरकारले ज्येष्ठ नागरिकलाई सहयोग गर्ने भनेकै छ। राजनीतिक दलको हिसाबले नहेर्ने हो भने पनि तामाङलाई सरकारले बस्ने घर बनाइदिनु पर्छ- भट्टराईले भने। हुन त तामाङ दम्पतिलाई बस्न योग्य घर निर्माणका लागि स्थानीय पत्रकार पनि लागीपरेका छन्। अर्जुनधारा प्रेस क्लबका अध्यक्ष समेत रहेका पत्रकार कुमार भट्टराईले भने- दातासँग अनुनय विनय गरेरै भए पनि भापा आन्दोलनका योद्धाको घर निर्माण गर्ने योजना बनाएका छौं। स्थानीय पत्रकारलाई नेपाल पत्रकार महासंघका केन्द्रिय प्रतिनिधि दिपिना राई समेतले सहयोग गर्ने बताएका छन्। अर्जुनधारा नगरपालिकाले बासको व्यवस्था नभएका राजनीतिक पीडितलाई प्रजातन्त्र स्थापनाका लागि गरेको योगदानको आधारमा सहयोग गर्न गत वर्षदेखि कार्यक्रम नै ल्याएको छ। गत आर्थिक वर्षमा पालिकाले ५ लाख विनियोजन गरेको थियो। तर, खर्च नभएपछि त्यो रकम फिज भएको नगरपालिकाका प्रमुख हरिकुमार रानाले बताए। उनले भने- पत्रकार आफैँले भापा आन्दोलनका पीडितको घर निर्माण गर्ने योजना ल्याएपछि नगरपालिका पछि हट्ने कुरै आउँदैन। नगरपालिकाले तामाङको घर निर्माणका लागि तीन लाख रूपैयाँ सहयोग गर्ने नगर प्रमुख रानाले बताए।

जबरजस्ती करणी गरेको अभियोगमा पक्राउ

मोरङ, वैशाख १३। ५ वर्षीया बालिकालाई जबरजस्ती करणी गरेको अभियोगमा विराटनगर महानगरपालिका-१३ भूमेली चोक डेरा गरी बस्ने कटहरी गाउँपालिका-३ घर भएका ५५ वर्षीय राजेन्द्र रजकलाई

प्रहरीले पक्राउ गरेको छ। राजेन्द्रले ती बालिकालाई ललाईफकाई आफ्नो कोठामा लगी जबरजस्ती करणी गरेको भन्ने खबर प्राप्त हुनासाथ इलाका प्रहरी कार्यालय रानीबाट खटिएको प्रहरीले उनलाई पक्राउ गरेको हो।

माकेटको सटर भाडामा
भापाको बिर्ताबजारस्थित मिरा कम्प्लेसका केही सटरहरू खाली रहेकोले व्यवसाय सञ्चालन गर्न इच्छुक व्यक्तिलाई फर्महरूले सम्पर्क गर्नुहोला।
सम्पर्क: ९८१४०२७४६९, ९८४२६५४६३८

कर्मचारी आवश्यकता
यस पूर्वाञ्चल दैनिकको लागि बिर्तामोड चारपाने क्षेत्रभित्र पत्रिका वितरण गर्न एक जना कर्मचारी आवश्यक भएकोले आफ्नै साइकल भएका स्थानीय तथा इच्छुकले तु-सम्पर्क गर्नुहोला।
समय: बिहान ५:०० बजेदेखि ७:०० बजेसम्म।
फोन नं. ९८४२६९६९१२, ९८०७०१०२२२

बिर्ता (सेफ्टी तथा टल सफाई)
बिर्तामोड, भापा
(पहाडी क्षेत्रमा पनि यो सेवा उपलब्ध छ।)
गुपाल बुढाथोकी
023-545402
9825952677
9825952680
सेफ्टी तथा टल सफाई गर्नु परेमा हामीलाई सम्पर्क गर्नुहोस्।

हाडजोर्नी तथा नसाका समस्याहरूको सफल उपचार
पूर्वाञ्चलकै पहिलो तथा एकमात्र फरक चिकित्साको उपचार सार्क पूर्वाञ्चल अस्पताल बिर्तामोड भापामा हाडजोर्नी तथा नसाका बिरामीहरूको सफल उपचार।
जबै तथा उपचार हुने समस्याहरू - गर्धन, टाउ, कम्मर बुझ्ने, हिस्स प्रोयाप्स, नसा च्यापिएको, हड्डी खिडिएको - बाथ रोग, युरिक एसिड बढेको, आर्थराइटिस, जोर्नी बुझ्ने, जोर्नी जाम भएको - शरीर भ्रमभ्रमाउने, पोल्ने, लाटो हुने, कान्से, - प्यारालाइसीस तथा हिँड्न गाह्रो हुने शरीरको एक वा दुई भाग नचल्ने, मुब बाह्रगिएको बिरामीलाई भर्ना गरी विशेष उपचार गरिन्छ।
- प्यारालिस भएका तथा हिँड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।
सार्क पूर्वाञ्चल अस्पताल, कनकाई रोड
नेपाल टेलिकम पूर्व बिर्तामोड, भापा (फोन: ०२३-५४०१२३, ९८०३१५४६९९)



प्रतिकारात्मक बाटो रोजौं

शनिबार परीक्षण गरिएका आठ हजार छ सय ६८ जनामध्ये दुई हजार छ सय १५ जनामा कोरोना संक्रमण देखियो । स्वास्थ्य मन्त्रालयद्वारा प्रकाशित सूचना अनुसारको यो तथ्यांकले संक्रमणको भयावहतालाई संकेत गरेको छ । आइतबार बेलुकासम्ममा संक्रमितहरूको संख्या बढेर तीन हजार एक सय २२ जना र देशभर सक्रिय संक्रमितको संख्या १५ हजार तीन सय ६२ पुग्यो । यही अवधिको चौबीस घण्टामा कोरोनाबाट मृत्यु हुनेको संख्या २८ पुगेको स्वास्थ्य मन्त्रालयका प्रवक्ता डा. जागेश्वर गौतमले जानकारी दिएका छन् । यसरी संक्रमित हुने र मृत्यु हुनेको संख्या तीव्र दरमा वृद्धि भइरहेका पनि आम मानिसमा सचेतता, सतर्कता र सजगता देखिएको छैन । स्वास्थ्यविद्हरूले यही अवस्थालाई मध्यनजर गर्दै आउँदो महिनासम्ममा एक दिनमै दश हजार जनाभन्दा बढी संक्रमित हुनसक्ने चेतावनी दिएका छन् ।

स्वास्थ्यविद् र चिकित्सकहरूले कोरोना नियन्त्रण गर्ने सबैभन्दा ठूलो अस्त्र 'एकात्मिकता' भन्नेका छन् । त्यसबाहेक मास्क, सेनिटाइजर, व्यक्तिगत दूरी जस्ता सहायक उपायहरूको उपयोगले पनि संक्रमणबाट जोगिन सकिन्छ । तर, पदमा बसेकाहरू नै यसविरोधका गतिविधि सञ्चालन गरिरहेका छन् । संक्रमण फैलिन नदिन प्रतिकारात्मक उपायको अवलम्बनमा सत्तासीन दल, तिनका नेता र उच्च पदस्थ व्यक्तिहरू नै चुकेका छन् । न्यूनतम मापदण्डको समेत पालना नगरी सभा, गोष्ठी, उद्घाटन र भेला सञ्चालन गरिरहनुले संक्रमणको दर बढ्नुका साथै गम्भीर प्रकृतिका विरामीहरूको संख्यामा पनि वृद्धि भइरहेको छ । आफैले मापदण्डको पालना नगर्दा आममानिसलाई संक्रमणको सम्भावित चित्र देखाउन सकिँदैन ।

अहिले एकातिर संक्रमण तीव्र दरमा फैलिँदैछ भने अर्कातिर गम्भीर प्रकृतिका विरामी पनि त्यही अनुपातमा थपिँदैछन् । यसले स्वास्थ्य सेवामा अत्यावश्यक हुने अक्सिजन, एचडीयु र आइसीयु, भेन्टिलेटर र औषधि मात्र होइन शय्याको पनि अभाव देखिन थालेको छ । भारतको तस्वीरले आम मानिसलाई सचेत बनाउनुपर्नेमा सरकार नै उदासीन देखिएकाले आउने दिन अकल्पनीय हुन सक्छ । त्यसैले हामी प्रत्येकले प्रतिरक्षाको उपाय अवलम्बन गर्न हिलो गर्नुहुँदैन । स्वास्थ्य मन्त्रालयको चेतावनी र मापदण्डप्रति सचेत रहँदै सकेसम्म बन्दाबन्दीमै गएर उच्च जोखिमलाई न्यूनीकरण गर्नु बुद्धिमानी हुन्छ । आज पनि शहर-बजार, गल्ली, चोक तथा होटल, रेस्टुरेन्टहरूमा भीडभाड उतिकै छ । सरकारको क्षमता, इमान्दारिता देख्न बाँकी नरहेको अवस्थामा लापरवाही गरिरहनु उचित हुँदैन । रोग लागिसकेपछि उपचारमा भौतारिनु, छटपटिनु र मृत्यु पर्खनु पर्ने अवस्थाप्रति सचेत रहौं । सत्ता र सत्तारूढ दलका पछि लागेर सुरक्षित हुइन्छ भन्ने भ्रममा नबसौं । संक्रमणको चेन तोड्न जनस्वास्थ्यका मापदण्ड मात्रै सक्षम हुन सक्छन् । त्यसैले त्यसकै माध्यमबाट सुरक्षित रहौं, स्वयम्को जीवनको रक्षा गरौं, सचेत र सजग भएर बसौं ।

सार्वजनिक सेवा प्रवाह : सिद्धान्त र व्यवहार



सुवास श्रेष्ठ

परिचय :

राज्यले आम नागरिकको आधारभूत आवश्यकताको परिपूर्तिदेखि लिएर नागरिकको हित, कल्याण एवम् समष्टी विकासका लागि बिना भेदभाव वितरण गरिने सेवा नै सार्वजनिक सेवा हो । यसलाई सरकार र नागरिकहरूको सम्बन्धको सेतु मात्र नभई सरकारको प्रभावकारीता र दक्षता पहिचान र मापन गर्ने माध्यम हो । सार्वजनिक सेवा नागरिकको घरदेखि सम्म पुऱ्याउने कार्य, प्रक्रिया र पद्धति हो । यसले नागरिक र सरकारबीचमा सुमधुर सम्बन्ध बनाउने सेतुको रूपमा कार्य गरेको हुन्छ ।

- यसलाई सुशासनको मुख्य आधारको रूपमा लिइन्छ ।
- सेवा प्रदायकले सेवाग्राहीलाई उपलब्ध गराउने वस्तु, सेवा, अवसर, सुविधा वा अन्य तरिकाबाट दिइने अन्य सेवा सम्भन्धु पर्छ ।
- सेवाको उत्पादन, वितरण वा नियमन
- सेवा मार्फत राज्यको उपस्थिति महशुस
- सरकारलाई चिन्ने अवसर
- उपभोक्ता समिति, नागरिक समाज, गैरसरकारी निकाय, सामुदायिक संस्था र साभेदार निकायबाट नागरिकहरूलाई सेवा प्रवाह वा वितरण गर्ने माध्यम सार्वजनिक सेवा प्रवाहका दृष्टिकोणहरू (Approaches)

- Service Approaches
- Good governance approach
- Transparent approach
- Fairness approach
- Responsive approach
- Integrity approach

सार्वजनिक सेवा प्रवाह के हो ?

- राज्यको दायित्व
- नागरिकको अधिकार
- वैधानिकताको पुष्टि गर्ने आधार
- सरकारप्रति अपनत्व बोध गराउने आधार
- सरकारको अभिभावकत्व
- सुशासनको आधार
- लोकतन्त्रको लाभहरू नागरिकहरूमा वितरणको माध्यम

सेवा प्रवाहका माध्यम

- सरकारी
- निजी
- साभेदारी
- गै.स.स.
- अन्तर्राष्ट्रिय गै.स.स.

सेवा प्रवाहको सैद्धान्तिक पक्षहरू

- Qualitative
- Less costly
- Easy Access
- Fast
- Legitimate
- Smiling

सेवा प्रदायकको भूमिका

- सदाचारी
- निष्पक्ष
- तटस्थ
- सेवा मैत्री
- सकारात्मक

- उत्तरदायी
- Responsive
- Pro active
- Accountable
- Transparent

सेवा प्रवाहका पूर्व शर्तहरू :

- Managerial Rationality- जनशक्ति पहिचान, परिचालन, साधन स्रोत व्यवस्थापन
- Incentive- वृत्ति विकास, क्षमता विकास र अवसरको सुनिश्चितता
- Legal Rationality - नियम, निर्देशिका, जिम्मेवारी किटान, पदिय जिम्मेवारी, दायित्व
- Behavioral Rationality- सेवाग्राही तथा कर्मचारीको मनोविज्ञान, कार्यशैली र व्यवहार
- Procedural Rationality- SOP, कार्यसूचीकरण, स्पष्टता, पारदर्शिता र छिटो छरितो सेवा प्रवाह
- सार्वजनिक सेवाका विशेषताहरू
- कानून बमोजिम परिभाषित ।
- जनताप्रति उत्तरदायी हुन्छ ।
- सामाजिक आवश्यकता पूरा गर्ने लक्ष्य हुन्छ ।
- सेवाग्राहीलाई अधिकतम पायक पर्ने स्थानबाट प्रदान गरिन्छ ।
- छनौटको अवसर हुन्छ ।
- एकरूपता हुन्छ ।
- सरकारी एकाधिकार हुन्छ ।
- समान व्यवहार ।
- कानून बमोजिम निर्धारित प्रक्रिया पूरा गर्नुपर्ने ।
- विचौलियाको उपस्थिति हुँदैन भन्ने मान्यता ।
- निःशुल्क रूपमा वा न्यूनतम शुल्कमा प्रदान गरिन्छ ।

सेवा प्रवाहका नवीन अभ्यासहरू

- उदारीकरण एवम् निजीकरण
- बोलपत्र प्रक्रिया
- नागरिक बडापत्रको व्यवस्था
- प्रविधिको उच्चतम प्रयोगको थालनी
- First come First Service
- मुस्कानसहितको सेवा प्रवाह
- घुम्ती टोली सहितको सेवा प्रवाह
- Out Sourcing/Contracting Out/Joint Venture

नेपालमा सेवा प्रवाहमा देखिएका समस्याहरू

- उदारीकरण एवम् निजीकरण
- बोलपत्र प्रक्रिया
- नागरिक बडापत्रको व्यवस्था
- प्रविधिको उच्चतम प्रयोगको थालनी
- First come First Service
- मुस्कानसहितको सेवा प्रवाह
- घुम्ती टोली सहितको सेवा प्रवाह
- Out Sourcing/Contracting Out/Joint Venture

नेपालमा सेवा प्रवाहमा देखिएका समस्याहरू

- प्रक्रियामुखी सेवा वितरण जसले नागरिकहरूलाई सेवा लिन भन्फटिलो बनाएको ।
- Demand Base भन्दा Supply base सेवा प्रवाह हुनु
- भौगोलिक दूरीका कारण नागरिकले महंगो सेवा लिन बाध्य ।
- जनशक्ति र संरचनागत जटिलता ।
- समन्वयमा समस्या ।
- नियामक निकायको उदासिनता छ ।
- सेवा प्रदायकको उदासिनता छ ।
- नवप्रवर्तन एवम् प्रविधिको उपयोग गर्न सकिएको छैन ।
- लक्षित वर्ग मुखि सेवा छैन ।
- कर्मचारी व्यवस्थापन कमजोर छ । दुर्गममा कर्मचारी छैनन् ।
- कर्मचारीको मनोबल कमजोर छ । क्षमता विकास हुन नसकेको अवस्था छ ।
- सेवकभन्दा शासक हुने प्रवृत्ति छ ।
- विचौलिको माध्यमबाट सेवा लिन बाध्य भएको अवस्था छ ।
- भ्रष्टचारमा शून्य सहनशीलता हुन सकेको छैन ।
- अनुगमनमा उदासिनता छ । दण्डनिता कमजोर छ ।
- सेवा प्रवाह सुधारमा राजनीतिक प्रतिबद्धताको कमी छ ।

सेवा प्रवाहलाई व्यवस्थित बनाउन भएका कानूनहरू

- सुशासन सम्बन्धी व्यवस्था गर्न बनेको ऐन, नियम
- स्थानीय प्रशासन ऐन
- न्याय प्रशासन सम्बन्धी ऐन
- मुलुकी ऐन देवानी र फौजदारी
- सार्वजनिक खरिद ऐन नियमावलीहरू
- स्थानीय सरकार सञ्चालन ऐन
- अत्यावश्यक सेवा सञ्चालन सम्बन्धी ऐन
- सेवा प्रवाह निर्देशिका
- नेपाल सरकारका राष्ट्रिय नीतिहरू
- नेपाल सरकारले समय समयमा जारी गरेका निर्देशिका एवम् परिपत्रहरू

सेवा प्रवाहमा संलग्न हुने निकायहरू

- सरकारी कार्यालयहरू
- सार्वजनिक संस्थानहरू
- स्थानीय तहहरू
- गैरसरकारी संस्थाहरू
- निजी क्षेत्रका संस्थाहरू
- स्वयंसेवी संस्थाहरू
- उपभोक्ता समितिहरू
- साभेदार निकायहरू

सेवा प्रवाहमा देखिएका कमजोरीहरू

- काम नगर्ने, काम पन्छाउने प्रवृत्ति (Buck Passing) ।
- सेवाग्राहीले पाउने सेवाको किसिमका बारेमा सूचना पर्याप्त छैन ।
- सेवा प्रदायक र सेवाग्राहीबीच सौहार्दताको कमि ।
- कार्यशैली र संस्कार अन्तरमुखी छ ।
- आर्थिक प्रलोभनबाट छिटो सेवा प्रवाह हुने चलन छ ।
- भनसुन नातावाद र कृपावादबाट काम छिटो हुने प्रवृत्ति ।
- ग्राहकहरूमा आफूले प्राप्त गर्नुपर्ने सेवाहरू आफ्नो अधिकार हो भन्ने चेतनाको अभाव
- सेवा प्रदायकलाई सेवाग्राहीप्रति उत्तरदायी बनाउन सकिएको छैन ।
- नेतृत्वमा अधिकार प्रत्यायोजन नगरी केन्द्रीकृत गर्ने प्रवृत्ति छ ।
- कर्मचारीहरूको मनोवृत्तिमा ठालु प्रवृत्ति रहनु ।
- सेवाग्राहीहरू कर्मचारीहरूप्रति बढी नकारात्मक रूपमा रहेका छन् ।
- सूचना प्रविधिको प्रयोग र पहुँच पर्याप्त नभएको अवस्था छ ।
- नेपालमा सेवा प्रवाहमा सुधारका प्रयासहरू
- तीन तहको सरकार मार्फत नागरिकहरूलाई सेवा वितरण
- सार्वजनिक परीक्षण, खर्च सार्वजनिक, सार्वजनिक सुनुवाई, गुनासो पेटिका, गुनासो सुन्ने अधिकारी, हेल्प डेस्क जस्ता सार्वजनिक उत्तरदायित्वका कार्यहरूको व्यवस्था ।
- कार्यसम्पादन प्रोत्साहन प्रणाली लागू गरिँदै
- कार्यसम्पादन सम्भौता शुरु गरिएको
- सेवाग्राही चाप हुने कार्यालयहरूमा Online System प्रविधिको प्रयोग, नागरिक एप्स, एस.एम.एस.को प्रयोग
- टोकन प्रणाली, खुल्ला ऑफिसको अवधारणा शुरु भएको
- हेलो सरकारको व्यवस्था
- प्रत्येक कार्यालयमा गुनासो सुन्ने अधिकारी, सूचना अधिकारी एवम् सुशासन इकाईको व्यवस्था भएको
- क्षतिपूर्तिसहितको नागरिक वडापत्रको कार्यान्वयन शुरु गरिएको (नापी, मालपोत, यातायात, वैदेशिक रोजगार, अध्यागमन जस्ता ९ कार्यालयमा शुरु गरिएको)
- प्रक्रियागत सरलीकरण र पारदर्शिताको व्यवस्था

- सरकारी कार्यालयहरूको सक्रियता (विचौलियाको अन्त्य, E Bidding)
- संरचनात्मक परिवर्तन (स्थानीय तहमा संरचना वृद्धि, सेवा इकाईहरू स्थानीय तहमा)
- कार्यशैलीहरूमा परिवर्तन र सुधार
- सिर्जनशीलता, प्रोत्साहन, उत्कृष्टतामा जोड
- इन्टीग्रेटी आइकनको खोजी, निजामती पुरस्कारबाट कर्मचारी पुरस्कृत
- मुस्कानसहितको सेवा, एकल विन्दु सेवा केन्द्रको व्यवस्था
- कर्मचारीको सेवा सुविधामा निरन्तर सुधार
- दुर्गम भन्दा बढुवा अंकको व्यवस्था ।
- आगामी दिनमा गर्नुपर्ने सुधारका कार्यहरू
- कानूनी एवम् नीतिगत जटिलता हटाई सेवा प्रवाहमा स्पष्टता गर्ने
- कर्मचारीको क्षमतालाई निरन्तर विकास गर्ने
- सबै सरकारी कार्यालयहरूमा नवित्तम प्रविधिको उपयोग गर्ने
- सेवा प्रवाहमा भएका उन्नत अभ्यासहरूलाई व्यवहारिक प्रयोगमा ल्याउने ।
- कर्मचारीहरूलाई नागरिकप्रति प्रत्यक्ष उत्तरदायी गराउने
- कर्मचारी सम्बन्धी कानून र नीतिमा स्पष्टता ल्याउने
- कार्यसम्पादन करार अनिवार्य लागू गर्ने सो को आधारमा दण्ड, पुरस्कार र बढुवालाई जोड्ने
- कार्यालयको प्रकृतिका आधारमा कार्यालय समयको लचकता (Flexi Time)
- Hire and Fire, Office at Home, Job Sharing

निष्कर्ष :

सार्वजनिक सेवा राज्यको अपरिहार्यता हो । नेपालको संविधानको मौलिक हकमा नागरिकलाई प्रदान हुने सेवाहरूका बारेमा स्पष्ट व्यवस्था गरिएको छ । नागरिकलाई निःशुल्क होस् वा सशुल्क होस् दुवै माध्यमबाट सेवा प्रवाह गर्नु राज्यको कर्तव्य हो । जहाँ राज्य त्यहाँ नागरिक र जहाँ नागरिक त्यहाँ सेवा प्रवाह अनिवार्यता हो । यी नै अनिवार्यताको कारण सरकारले नागरिकहरूलाई सेवा वितरण गर्नका लागि सार्वजनिक प्रशासनको व्यवस्था गरिएको छ । प्रशासनको कार्यक्षमता र प्रभावकारीता वृद्धि नै सेवा प्रवाहको मापन हो । राज्य अमूर्त हो त्यसलाई मूर्त बनाई आम नागरिकलाई राज्यको उद्देश्य अनुसार लोकतन्त्रको सुदृढिकरण गदै आम नागरिकमा सेवा सुविधाको समानुपातिक वितरण गर्नु आजको अपरिहार्यता हो ।

नागरिकलाई बिना भन्फट सेवासुविधा वितरण गर्नका लागि नै राज्यका संयन्त्रहरू लागिरहेका हुन्छन् । तथापि पनि सेवा प्रवाहमा निखारता आएको छैन, अझै पनि मालपोत, नापी, यातायात, श्रम जस्ता अड्डामा सेवा लिन घण्टीसम्म कुर्नु पर्ने, लाइनमा बस्नु पर्ने, बिचौलियाको मारमा पर्नु पर्ने भन्ने गुनासो आएकै छन् । उल्लेखित गुनासोहरूलाई कम गर्न प्रविधिको अत्याधिक र उच्चतम प्रयोग गर्नुपर्ने जरुरी छ भने सार्वजनिक उत्तरदायित्व प्रबर्द्धनका मानकहरू सार्वजनिक सुनुवाई, गुनासो सुनुवाईको प्रबन्ध, नागरिक सचेतना प्रबर्द्धनका कार्यक्रमको बढोत्तरी, सार्वजनिक एवम् सामाजिक परीक्षण, कार्यालयहरूको खर्च सार्वजनिक, प्रक्रिया सरलीकरण, नागरिक बडापत्रको व्यापक प्रयोग र नतिजा उन्मुख कार्य प्रणालीमा सुधार गर्नुपर्ने देखिन्छ ।

यस्तो कार्य प्रणाली अपनाउन सके सार्वजनिक सेवा र यसको वितरण प्रक्रियामा आमनागरिकको विश्वासलाई वृद्धि गर्न सकिन्छ । जसले सरकार र नागरिकहरूको बीचमा सुमधुर र बलियो सम्बन्ध स्थापित हुन गई नागरिकहरूमा सन्तुष्टि वृद्धि हुने र सरकारप्रति नागरिकहरूको अपनत्व अभिवृद्धि हुन जान्छ ।
(श्रेष्ठ प्रमुख प्रशासकीय अधिकृत हुन् ।)

गार्गी वाङ्मय प्रतिष्ठानको तेस्रो सभा



अर्जुनधारा, बैशाख १३ । अर्जुनधारा-९स्थित चन्द्रलाल चौक बाह्रधरेमा रहेको गार्गी वाङ्मय प्रतिष्ठानको तेस्रो वार्षिक साधारण सभा सम्पन्न भएको छ ।

प्रतिष्ठानका उपाध्यक्ष नरेन्द्रप्रसाद अधिकारीको अध्यक्षता र प्रवेश नं. १ का सांसद बृष प्रधानको प्रमुख आतिथ्यमा भएको कार्यक्रममा जगदादाता मेघनाथ पोखरेलसहित २१ जना दातालाई सम्मानित गरिएको थियो ।
प्रमुख अतिथि सांसद प्रधान र विशेष अतिथि

वडाध्यक्ष पुष्पकुमार प्रसाईले सम्मानित हुने दाताहरूलाई प्रतिष्ठानका संस्थापक अध्यक्ष एवम् कवि रोहिणीविलास लुईटेलका व्यङ्ग्य कविता संग्रहसहित खादा ओढाई सम्मानित गरेका थिए ।
प्रतिष्ठानका सचिव केशवनाथ पोखरेलले संस्थाको प्रगति प्रतिवेदन प्रस्तुत गरेको सभामा दाता एवम् महाराणीगञ्ज माध्यमिक विद्यालयका सहायक प्रधानाध्यापक लीलधर चौलागाईंले संस्थापक अध्यक्ष लुईटेलको जीवनीसँगै प्रतिष्ठान स्थापना गर्न उनले

पुऱ्याएको योगदानबारे प्रकाश पारेका थिए ।
कवि एवम् पूर्व शिक्षक जगन्नाथ अधिकारीले 'चरीको ममता' शीर्षकको कविता छन्द मार्फत प्रस्तुत गरेको सभामा नगर कार्यपालिकाकी सदस्य हरिमाया भण्डारी दाहाल, नगर सभा सदस्य खड्गमाया पौड्याली लगायतको आतिथ्य रहेको थियो । सदस्य डिल्लीरमण लुईटेलले स्वागत गरेको कार्यक्रमको सञ्चालन सहसचिव लोचन पोखरेलले गरेका थिए ।

सोही सभाको बन्दसत्रले आगामी दुई वर्षे कार्यकालको लागि नरेन्द्रप्रसाद अधिकारीको अध्यक्षतामा ११ सदस्यीय कार्यसमिति सर्वसम्मत गठन गरेको सचिव पोखरेलले जानकारी दिए ।
नवगठित कार्यसमितिको उपाध्यक्षमा डिल्लीरमण लुईटेल, सचिवमा केशवनाथ पोखरेल, सहसचिवमा टंकनाथ खतिवडा र कोषाध्यक्षमा रिता पोखरेल चयन भएका छन् । त्यसैगरी सदस्यहरूमा कोपिला पौड्याल, चन्द्रप्रसाद रिजाल, छविनाथ पोखरेल, पुण्यप्रसाद पोखरेल, युवराज शिवाकोटी र मायादेवी आचार्य चयन भएका छन् । त्यस्तै सल्लाहकार समितिको संयोजकमा प्रेमप्रसाद पोखरेल, सहसंयोजकमा वेनुमाया अधिकारी र सदस्यहरूमा धनकुमार दाहाल, बुद्धमाया चापागाईं र लीलाराज पौड्याललाई चयन गरेको छ ।

नवमी डाँडासम्म कालोपत्रे

युद्धबहादुर बोहोरा

पाँचथर, बैशाख १३ । फिदिमको साम्बिन घुमिस्थित मायालु मोडदेखि नवमीडाँडासम्मको १४ हजार आठ सय मिटर सडक कालोपत्र गर्ने काम अन्तिम चरणमा पुगेको छ ।

साम्बिन-चोकमार्ग-नवमीडाँडा-फाक्तेप हुँदै घुमिसे पञ्चमी जोड्ने सडक अन्तर्गतको उक्त साम्बिन-नवमीडाँडा खण्डको काम करिब ९० प्रतिशतभन्दा बढी सम्पन्न गरिसकेको ठेकेदार कम्पनीका प्रतिनिधि दिलबहादुर तामाङले जानकारी दिए ।
संघीय मामिला तथा सामान्य प्रशासन मन्त्रालय स्थानीय विकास तथा कृषि सडक विभाग अन्तर्गत ग्रामिण सडक सञ्जाल सुधार आयोजना मार्फत नेपाल सरकारको २० प्रतिशत र एशियाली बैंकको ऋण ८० प्रतिशत सहयोगमा शुरु गरिएको हो ।
पाँच मिटर फराकिलो ०.७५ सेन्टिमिटर सोल्डरसहित नाली रहेको सडक निर्माण गर्न २०७४ चैतमा स्वच्छन्द कनकाई जेभीले करिब ४० करोडको लागतमा दुई वर्षभित्रमा निर्माण सम्पन्न गर्ने गरी सम्भौता गरेको भएता पनि डीपीआर सञ्चालन एक वर्ष म्याद थप साथै

कोभिड-१९ का कारण केही समय काममा हिलाई भएको ठेकेदार कम्पनीले बताएको छ ।

उक्त सडक फिदिम नगरपालिका वडा नम्बर २, ५ र ६ हुँदै फाल्गुनन्द गाउँपालिकाको वडा नम्बर १ सम्मको काममध्ये हाल नाली सुधार, ट्राफिक संकेत, डेलीनेटर पोष्ट लगायतको कार्य मात्रै बाँकी रहेको जनाइएको छ । नौ वटा कजवे, एक मिनी पुल (स्ल्याब कल्ब) बनाएको यो सडक आसफाल्ट ग्रेडको कालोपत्र गरिएको आयोजनामा कार्यरत कन्सलटेन्टका इन्जिनियरले बताए ।

त्यसैगरी, दोस्रो खण्ड अन्तर्गत नवमी डाँडा-फाक्तेप हुँदै घुमिसे पञ्चमी बजार जोड्ने बाँकी लगभग १८ किलोमिटर सडकको हालसम्म डीपीआरको काम नभएको फाल्गुनन्द गाउँपालिकाका अध्यक्ष वीरबहादुर कुरुमाङले जानकारी दिए ।

उनका अनुसार घुमिसे पञ्चमीसम्म जोड्न बाँकी रहेको ग्रामिण सडकलाई डीपीआर गरी कालोपत्रको लागि आवश्यक प्रक्रिया अगाडि बढाई दिन सम्बन्धित पक्षसँग अनुरोध गरिएको बताए । यस सडकमा पर्ने फाल्गुनन्द वडा नम्बर ५ फाक्तेप र वडा नम्बर १ को सतेरुपावीचमा रहेको निवु खोलामा २० मिटर लामो पक्की पुल निर्माण भइसकेको छ ।

४८ जनाले गरे रक्तदान

विर्तामोड, बैशाख १३ । घैलाडुव्या युवा क्लब कनकाई नगरपालिका-९ को आयोजनामा रक्तदान कार्यक्रम सम्पन्न भएको छ ।

नेपाल रेडक्रस सोसाइटी जिल्ला शाखा फाकाको पाविधिक सहयोगमा भएको कार्यक्रममा ४८ जनाले रक्तदान गरेका थिए । घैलाडुव्या युवा क्लबका अध्यक्ष गोविन्द उप्रेतीको अध्यक्षता तथा कनकाई नगरपालिकाका प्रमुख राजेन्द्रकुमार पोखरेलको प्रमुख आतिथ्यमा भएको कार्यक्रममा क्लबका सल्लाहकार चन्द्रमोहन उप्रेतीले स्वागत गरेका थिए ।

कार्यक्रममा शिक्षासेवी रत्न खवास, खेलाडी कुण्ठाप्रसाद उप्रेती, जगदादाता सूर्य राजवंशीलाई सम्मान गरिएको थियो । घैलाडुव्या-९ का अध्यक्ष प्रेमप्रसाद राजवंशीले बोलेका थिए । कार्यक्रममा सन्दर्भ बहुउद्देश्यीय सहकारी संस्था, नारी चेतना सक्षम संस्था, आरोग्य वचत तथा ऋण सहकारी संस्था, नेपाल बहुउद्देश्यीय सहकारी संस्था लिमिटेडको सहआयोजना भएको थियो ।

कार्यक्रमको सञ्चालन नेपाल रेडक्रस सोसाइटी उपशाखा घैलाडुव्याका सभापति केशव शर्मा विडारीले गरेका थिए ।

